

|| hayagrīvastutiḥ ||

om || lasadāśya hayagrīva lasadoṣṭhadvayāruṇa |
lasaddantāvalīśobha hayagrīva lasatsmita || 1 ||

lasatphāla hayagrīva lasatkuntalamastaka |
lasatkarṇa hayagrīva lasannayanapaṅkaja || 2 ||

lasadvikṣa hayagrīva lasadbhrūmaṇḍaladvaya |
lasadgrīva hayagrīva lasaddhasta lasadbhuja || 3 ||

lasatpārśva lasatprṣṭha kakṣāṁsayuga sundara |
hayagrīva lasadvakṣaḥstanamadhya valitraya || 4 ||

hayagrīva lasatkukṣe lasadromalatāñcita |
hayagrīva lasannābhe lasatkaṭiyugāntara || 5 ||

lasadūro hayagrīva lasajjānuyugaprabha |
hayagrīva lasajjaṅgāyugma pādāmbujadvaya || 6 ||

hayagrīva lasatpādatalarekhāruṇadyute |
lasannakhāṅgulīśobha hayagrīvātisundara || 7 ||

lasatkirīṭakyūraṅkaṅkaṅgadakunḍala |
hayagrīva lasadratnahārakoustubhamaṇḍana || 8 ||

hayagrīva lasanmadhya lasaccandanacarcita |
lasadratnamayākalpa śrīvatsakṛtabhūṣaṇa || 9 ||

hayagrīva lasatkāñcīratnakiṅkiṇimekhala |
hayagrīva lasadvastra maṇinūpuramaṇḍita || 10 ||

hayagrīvendubimbastha lasacchaṅkhākṣapustaka |
lasanmudra hayagrīva lasadindusamadyute || 11 ||

hayagrīva ramāhastaratnakumbhasmṛtāmṛta |
hayagrīva samānaśrīcatūrūpopasevita || 12 ||

hayagrīva suraśreṣṭha hayagrīva surapriya ।
hayagrīva surārādhya jaya śiṣṭa jayeṣṭada ॥ 13 ॥

hayagrīva mahāvīrya hayagrīva mahābala ।
hayagrīva mahādhairya jaya duṣṭavinaṣṭida ॥ 14 ॥

bhayaṁ mṛtyuṁ kṣayaṁ vyarthavyayaṁ nānāmayam ca me ।
hare saṁhara daityāre hare narahare yathā ॥ 15 ॥

bhaktiṁ śaktiṁ viraktiṁ ca bhuktiṁ muktiṁ ca yuktida ।
hare me dehi daityāre hare narahare yathā ॥ 16 ॥

sadā sarveṣṭalābhāya sarvāniṣṭanivṛttaye ।
hayagrīvastutiḥ pāṭhyā vādirājayatīritā ॥ 17 ॥

cintāmaṇirhayagrīvo vaśe yasya niṣvitaḥ ।
so'pi sarvārthado nṛṇāṁ kimutāsou hayānanaḥ ॥ 18 ॥

॥ iti śrīmadvādirājaṇyācaraṇaviracitā hayagrīvastutiḥ sampūrṇā ॥